



“सूतक”

“सतिगुर वडा कर सालाहीऐ जिस विच वडीआ वडिआईआ । सह मेले ता नदरी आइआ । जा तिस भाणा ता मन बसाईआ । करि हुकम मसतक हथ धरि विचहु मार कढीआ बुरिआईआ । सह तुठै नउ निधि पाइआ ।” (1-473)

अज दे इस रुहानी सत्संग लई गुरु साहब ने जो शब्द बक्शीश कीता है, ओ है “सूतक ।”

ते भ्रमण करन दे नाल ऐ मन काबू विच आंदा है और असी पवित्र होंदे हां पर सतिगुरु उपदेश करदे हन कि इस तरीके दे नाल असी पवित्र नहीं हो सकदे । गुरु नानक साहब दी जेड़ी पहली उदासी होई है उसदे विच जदों ओ हरिद्वार गये कुंभ दे मेले विच, ओत्थे उन्हाने इस अपवित्रता नूं स्पष्ट कीता है, कि किस तरीके दे नाल असी पवित्र नहीं हां ! उसदी की वजह है ! सब तों पहलां उन्हाने उपदेश कीता है रसोई दे मुतलक, कि असी जो भोजन तैयार करदे हां, क्या ओ पवित्र है ? इक हवा है, क्या हवा दे विच कीटाणु नहीं है ? करोड़ां ही कीटाणु है । इक पाणी दा घुट है, पाणी दे विच जीव नहीं है ? वनस्पति इस 84 लख जामे दे विच 30 लख किस्म दी वनस्पति है और हर दाणे दे अंदर जीवात्मा मौजूद है । कई सवाल करदे हन, कि मनुखे जन्म दे विच जो जीवात्मा मौजूद है, ऐ चेतन सरूप है, ते वनस्पति दे विच ओ बोलदी क्यों नहीं ? या और कोई क्रिया क्यों नहीं करदी ? सानूं नजर क्यों नहीं आंदी ? पर ऐ विचार करन वाली गल है, कि ऐ जीवात्मा अपणे करमां करके बहुत सारी जो निचलियां जूनियां हन, उन्हां विच गुप्त यानि कि सुप्त अवस्था विच रहंदी है और ज्यों - ज्यों इन्हां दे करम भुगतान होंदे ने त्यों - त्यों इन्हां दे विच चेतन प्रगट होंदी है

और ज्यों - ज्यों ऐ चेतन होंदियां ने उसे तरीके दे नाल इन्हानूं
उतलियां श्रेणियां विच जन्म मिलदा है । इस तरीके दे नाल
पौढी दर पौढी चढदी होई आखिरी जामा जिसनूं असी मनुखा
जन्म कहंदे हां, उसदे विच आ करके ऐ चेतन रूप प्रगट होंदा
है । और उस तों वी अगे ऐ जीवात्मा मनुखे जन्म विच आ
करके अपणे सतिगुरु दी टेक लै लवे, ओदी शरण, ओदे
हुक्मानुसार करम करन लग पवे, ऐ ओ परमचेतन दा अंश है
और सचमुच ओ बारह सूरज ऐदे अंदर होंदे जादे ने ताकि ऐ
उस अलख नूं मिलन दे विच काबिल हो जाये, जिसनूं ऐन्हां
अखां, कनां या और वस्तु, शरीर दे राही असी जाण नहीं सके
। ते सतिगुरां ने ओत्थे उपदेश कीता है, शाम दा समय सी जिस
वैले ओत्थे रसोई तैयार करन दा वैला होया है, उस वैले गुरु
साहबां दे कोल इक श्रद्धालु आया है राजा दा पुत्र, उसने
फरियाद कीती कि मेरा राज जो है मैनूं वापस मिल जाये ।
गुरु साहबां ने वचन कीते ने, अगर तूं ऐत्थे लंगर चला देवें,
भोजन दा इन्तजाम कर देवें उन्हां निम्न श्रेणियां वाले वास्ते,
क्योंकि उच्ची श्रेणी वालेआं वास्ते हमेशा रसोई तैयार होंदी ही
है, पर निचली श्रेणी वालेआं वास्ते कोई इन्तजाम नहीं सी, ते
फिर तेरा राज तैनूं वापस मिल सकदा है । उस वैले उसने इक

फरियाद कीती, कि मैं ते इक शिकारी हां, हिरन दा शिकार करके लेयाया वां, इसदा हुकम है नहीं बनाण वास्ते, ते किस तरीके दे नाल मैं इंतजाम करां ? मेरे कोल जो कुछ वी समर्था है, मैं आप दे चरणां विच भेंट करदा वां । उस वेले गुरु साहब मुस्कुराये हन, उन्हाने उपदेश दिता है कि अज दी रसोई दे विच तूं हिरन दे माँस नूं पका जिस वेले ओत्थे हिरण दा माँस पकण (बनने) लगा है, चारों पासे हल्ला मच गया, कि इक साधु महात्मा है और रसोई दे विच माँस पकवाया जा रेहा है । दूसरे पासे उन्हाने मरदाने नूं भेजया है अग लिआण वास्ते । जिस वेले ओ किसी वेष्या दी रसोई विच अन्दर गया है अग लिआण वास्ते, उस वेले फरियाद कीती है कि भाई मैंनूं अग चाहिदी है ओ वेष्या ने जिस वेले ओदी वेशभूषा देखी, उसनूं निम्न श्रेणी दा जाण करके उसनूं दुतकारया है कि तूं मेरी रसोई जेड़ी है भ्रष्ट कर दिती है यानि कि उस वेले छुआछूत, अपवित्रता, सूतक दा इतना गहरा भाव सीगा, अगर कोई निम्न श्रेणी दा किसी ब्राह्मण नूं यानि किसी उच्च कुल वाले नूं नजर वी आ जाये, ते ओ जा करके स्नान करदा सी । अगर भोजन जित्थे पकाया जांदा है, जित्थे रसोई दे विच अन्दर चला जावे, ओ सारा दा सारा पकाया होया खाणा नाली विच

रोड़ दिता जांदा सी और नवें सिरे तों ओनूं गां (गाय) दे गोबर दे नाल लेप करके उसनूं पवित्र समझया जांदा सी, ओ फिर खाणा तैयार कीता जांदा सी । गुरु साहबां ने ओत्थे बहुत सारी बाणी उच्चारी है जेदे विच संक्षेप दे विच गुरु साहब उपदेश करदे ने, कि कदे वी जेदे उते टैक्स लगाया जा रेहा है, इक ब्राह्मण दे उते टैक्स है, इक गाय दे खरीद और बेचण ते उसदे गोबर दे नाल लेपी होई रसोई किस तरह पवित्र हो सकदी है, ऐ विचार करन वाली गल है ! इक ब्राह्मण जे अपणे आप नूं उच्च श्रेणी दा कहंदा है पर जिस वेले अंधेरा हो जांदा है, ओ ही गरीबां नूं यानि कि मजलूमां दे ऊपर नाजायज तरीके दे नाल इस्तेमाल कीते कर्मकाण्डां नूं और उन्हां दे कोलों खोया गया जो धन है, गलत तरीके नाल लेया गया ओदे नाल मांस खादे ने, अपणे सुख साधन विच इस्तेमाल वी करदे ने । ऐ भोजन जेड़ा है सार्थक नहीं हो सकदा क्योंकि ओदे विच असी इन्सानी खून और इन्सानी मांस दी मिलावट कीती है । गुरु साहबां ने जित्थे बहुत सारे भ्रम दूर कीते ने, ओत्थे नाल ही ऐ मांस दा जो जिक्र सी, बहुत सारी सृष्टि अज दे समय दे विच वी भ्रम विच सूतक विच फंसी होई है, उसनूं इसदा ज्ञान ही नहीं कि मांस नूं छोड़ देंण दे नाल क्या परमात्मा दी प्राप्ति हो

जायेगी ! बहुत सारे ते ऐ समझ के बैठे ने, कि असी माँस खाणा छोड़ दिता है, शायद असी सतिगुरु वाले हां या कि असी परमात्मा नूं प्राप्त कर लवागे । सिर्फ केवल माँस नूं छोड़ देंग दे नाल परमात्मा दी प्राप्ति नहीं होंदी, बाणी जो है सतां दी, बड़े गहरे और व्यापक अर्थ लै करके आंदी है असी मनमत विच आ करके इन्हां दे अधूरे अर्थ कड करके ओदे असली भाव नूं असी भुल जादे हां और ओदे बाहरी खोल नूं असी कहंदे रहंदे हां । ऐदे नाल की होंदा है ओदे अन्दर जेड़ी असली गिरी है ओनूं असी प्राप्त नहीं कर सकदे । ऐथे जेड़ी गुरु साहबां ने बाणी उच्चारी है ओदे विच स्पष्ट कीता है, ओ कहंदे ने जीव दी उत्पत्ति कित्थों है विचार करन वाली गल है ! blood दे बिन्दु दे नाल मिलण करके ऐ जीव दी उत्पत्ति होंदी है, और दोनां दा ही आधार की है खून और माँस यानि कि जिस खून और माँस दे नाल जीव दी उत्पत्ति है और फिर ऐदी परवरिश कित्थे है ! माँस दे अन्दर यानि कि माँस दे अन्दर रहंदे है, माँस दे नाल उत्पत्ति है । अन्दर खा की रेहा है ! अन्दर केड़ी खुराक दिती जा रही है ! blood जो है माँ दी नलियां दे विच्छों सिधा ही पास कीता जांदा है यानि कि अन्दर ऐदी खुराक खून वी है माँस वी है । बाहर आ करके ऐ बहुत शोर मचांदा है कि

माँस खाणा चाहिदा है कि नहीं खाणा चाहिदा । इत्थे विचार करन वाली गल ऐ है, कोई वी ऐसी चीज जेदे विच असी चेतन सरूप महसूस करदे हां, चेतन की है ! ऐ परमात्मा दा अंश है जित्थे परमात्मा दा अंश है यानि कि ओ जीवात्मा दे रूप विच मौजूद है, कोई वी पाणी दा घुट यानि कि हवा कोई वी ऐसी जगह नहीं जित्थे जीवाणु ओ मौजूद नहीं है और उस तरीके दे नाल पकाई गई रसोई, पकाया गया भोजन किस तरीके नाल पवित्र हो सकदा है ! “भ्रम भूले अगिआनी अंधले भरम भरम फूल तौरावै ।” यानि इक फुल नूं जदों ओदी टहणी तों अलग करदे हां, ओदे अन्दर जीवात्मा मौजूद सी, असी ओदी हत्या कर दिती । ओनूं असी परमात्मा दे अगे, असी किसनूं मन रहे हां ! इक पौथी नूं मन रहे हां, इक मूर्ति, पत्थर दी मूर्ति नूं मन रहे हां यानि कि इक जीवात्मा दी हत्या करके असी पत्थर नूं खुश कर रहे हां, इक पौथी नूं खुश कर रहे हां, क्या उस तरीके दे नाल असी पवित्र हो जावागे ! ऐ जो सूतक शब्द है पवित्र होंणा, असी ते सचमुच ही अपवित्र हां, जन्म तों लै करके मृत्यु तक अपवित्र रहे, कदी वी असी पवित्र होंण दी कोशिश ही नहीं कीती । पवित्र किसने होंणा है, ऐ विचार करन वाली गल है, पवित्र होंणा है इस जीवात्मा ने, जेड़ी सदियां तों ही अपवित्र है

। किस तरीके नाल अपवित्र है ! जेड़ी इसने करमां दी मैल इकट्टी कीती होई है, करम किस तरीके दे नाल कीते ने ! अवतारां दे हुकम दे नाल कई तरीके दे यज्ञ करके, कई तरीके दे तीर्थां दा भ्रमण करके, ऐ जितने वी निवली करम ने, गुरु नानक साहब ने अपनी बाणी विच जगह - जगह स्पष्ट कीता है, कि इस तरीके दे नाल जीवात्मा कदे वी पवित्र नहीं हो सकदी । यानि कि मन दी सूक्ष्म तों सूक्ष्म तरंग दे अधीन करम, बंधनकारी प्रभाव दे विच है उसदा भुगतान इसनूं करना पवेगा । जिस वेले जीवात्मा नूं भुगतान करना पवेगा यानि कि उस ऊपर मैल चढ़ रही है, जेड़ी मैल है, ऐ ही असली सूतक यानि कि अपवित्रता और जेड़ी जीवात्मा ने ऐ महसूस कर लिता, मनुखे जन्म विच आ करके गुरु दी शरण लै ली, ऐनूं ठीक ढंग नाल सुणया, ठीक ढंग नाल विचार करके धारण कीता, धारण करके अमली जामा पहनाया । उसने अमली जामा जिस वेले शुरू कीता उस वेले ऐ मैल उतरनी शुरू हो गई, उस वेले ओ पवित्र होंग लग पई यानि कि अगर असी पवित्र होंगा चाहंदे हां, ते सानूं पौढ़ी दर पौढ़ी सतिगुरु दे उपदेश ते अमल करना पवेगा । गुरु साहबां ने जेड़ी बाणी लई है, उसदी हर तुक विच गुरु साहबां ने ऐ सारे भ्रम दूर कीते ने, कि जिन्हां भ्रमां विच

असी फंसे होये हां और आपणे आप नूं ऐ समझ रहे हां कि सिर्फ नाम लै लैण दे नाल या कि अमृत छक लैण दे नाल साडा उद्धार हो जायेगा, ऐ बहुत वड्डा भ्रम है असली सूतक ही ऐ ही है । यानि कि असी इस मजमून नूं अच्छे तरीके नाल पहचानया नहीं है, असी जद तकण इस जुबान, अख, कन, नक दे अंदर बैठी होई आत्मा नूं पवित्र नहीं कर लैदे, तद तकण ऐ बाहर दे जितने वी कर्मकाण्ड ने आपणे आप विच कोई वी अर्थ नहीं रखदे ।

गुरु साहब उपदेश करदे ने कि अमृत छक लेया, नाम लै लेया, मुक्ति दे अधिकारी हो गये । क्या ऐ वचन झूठे ने ! ऐ वचन 16 आने सच ने, पर जिन्हाने इस मजमून दे हर पहलु, हर क्रिया दे ऊपर अमली जामा पहनाया है । और उन्हां वास्ते पूरे 100% झूठे, जिन्हाने इन्हां ऊपर ध्यान ही नहीं दिता । कह दिता, कि असी नाम लै आये हां, इक एहसान कर आये हां सतिगुरु ऊपर, हुण सानूं आपणे आप ही लै जाणगे । विचार करके देख लो, कदी वी गन्दी भैड़ी आत्मा, जो परमात्मा नूं मिल नहीं सकदी, इक बच्चा गंद विच लिबड़या होया है, इक मां कोल खड़ी, जिसने अपणे ढिड्डों जन्म दिता है, नौ महीने पेट विच रखया है, कितने दुख सहे ने, कितने कष्ट सहण तों

बाद उसने जन्म दिता है, पर कदे वी छाती दे नाल नहीं लाया
 । कदों लगांदी है ! जदों उसदी मैल नूं साफ कर लैंदी है, ओनूं
 धो लैंदी है, अच्छे कपड़े पवा लैंदी है और फिर उसी बच्चे नूं
 छाती नाल लगा लैंदी है । उस वेले अगर कोई होर मगे न, कि
 लेया मैंनूं बाँहां विच दे, मैं ऐनूं खिडांवा इन्कार कर देंदी है, दो
 - तिन वारी कहण तों बाद ही देंदी है यानि कि ओ परमात्मा
 जन्म देंण तों बाद यानि कि इस जीवात्मा नूं इन्हां लोकां विच
 भेजण तों बाद, ओ कोई भुलया नहीं बैठा । ऐ भुल किसदी है
 ! ऐ मन दा संग करके ऐ जीवात्मा भुली बैठी है । असली जो
 गल है, रूकावट है, मन दी है जिन्हाने इस मन दी सियाणत
 नूं पछाण लेया, अपणे सतिगुरु दी तरफ अखां खोल लईयां,
 उन्हां दी तरफों उठ के उन्हां दे हुक्मां दे ऊपर अमली जामा
 पहना लेया, उस वेले परमात्मा कोई भुलया थोड़ी सी ! ओ अंतर
 दे विच मौजूद है, हर पल, हर घड़ी । ओ इन्तजार कर रेहा है,
 कदों जीवात्मा जो है सफाई करके आये, मैं उसनूं गोद दे विच
 लै के ओनूं सदा लई अमर कर दवां । ऐ बूँद है सतिनाम दे
 समुंद्र दी, और ऐ सतिनाम नाल तांही मिल सकदी है जदों कि
 पवित्र हो जाये । जदों बादलां तों पाणी वरसदा है, कीचड़ दे
 विच ढह जांदा है, ओ पाणी दी बूँदां जेड़ियां कीचड़ विच मिल

चुकियां ने, अपणे आप नूं कीचड़ ही समझण लग पैदियां ने ।
ठीक उसी तरीके दे नाल अज जीवात्मा आपणे आप नूं शरीर
समझ करके बैठी है, ऐ भुल चुकी है कि ऐदा देश केड़ा है,
कित्थों आई है ? ऐ पराये देश विच बैठी किस तरीके दे नाल
खजल हो रही है । ऐ राज करन वास्ते इसदा जन्म होया, इसने
इक जमादार दा संग कीता, भैठे दा संग कीता, अज सिर दे
ऊपर गंद दे टोकरे ढोह रही है यानि कि ऐ गन्दे निवली करम
करके बार - बार जम रही है और बार - बार मर रही है । पर
जदों असी पाणी नूं गरम करदे हां, भाप बण के उठदा है, ते
उसनूं अपणे मूल दी पहचाण होंदी है, अपणे असल दी पछाण
होंदी है फिर उसदे विच ओ तड़फ जाहिर होंदी है, ओ उड़दा है
अपणे उस बादल दे विच समाण वास्ते, जेदे विच्चों निकल
करके ओ कीचड़ दा रूप होई बैठा है । उसी तरीके दे नाल
जदों ऐ जीवात्मा गुरु दे उपदेशां अनुसार चेतदी है, गुरु साहब
आंदे ने, चैताण वास्ते आंदे ने, हक दी आवाज देंदे ने, किस
वास्ते देंदे ने ! इस जीवात्मा नूं चैताण वास्ते जदों ऐ जीवात्मा
चेत जांदी है, उस वेले इसनूं अपणे मूल दी खबर होंदी है, ऐ
तड़फदी है, विचारदी है कि मैं किस तरीके दे नाल अपणे मूल
विच समावां । किस तरीके दे नाल ऐसी क्रिया करां कि

सतिगुरु प्रसन्न होंग, क्योंकि असी जो इस मजमून नूं लै के ऐत्थे बैठे हां, ऐ मजमून इतना छोटा नहीं है कि इक वारी सतिगुरु कोल हो आये या साल छः महीने बाद जा के सत्संग सुण लेआ या गुरु घर जा करके कीर्तन सुण लेआ, कथा कर लई, शब्द दी विचार कर लई और ऐ जीवात्मा दा उद्धार हो जायेगा । ऐ सारे जेड़े करम ने आपणे आप विच कोई वी अर्थ नहीं रखदे । ऐ उस अंग शरीर दी सिर्फ एक पहली पौढ़ी है, अगर असी उस पौढ़ी ते पैर नहीं रखागे, ते असी उस पौढ़ी ते चढ़ नहीं सकागे । अगर असी इक पौढ़ी ते ही खड़े हां, ते असी कदे वी छत तक नहीं पहुँच सकदे । यानि कि ऐ मजमून जेदे विच्चों ऐ बाणी सचखण्ड तों आप जी नूं मिल रही है, ऐ आपणे आप विच सच्ची है, पर ऐ कदे वी सानूं सचखण्ड नहीं लै जा सकदी यानि कि ऐदे विच झूठ वी है । झूठ की है ! क्योंकि ऐ जीवात्मा दा उद्धार नहीं कर सकदी, ऐ सिर्फ इक रस्ता दस सकदी है । ठीक उसे तरीके नाल ग्रंथां दे विच सचखण्ड दी बाणी, संतां दे मुखारबिंद तों उच्चारण कीती गई, ओ बाणी दर्ज है, ओ रस्ता दर्ज है । हर तुक दे विच इको ही गल कही गई है, सतिगुरु नूं पछाणों ! असी नाम दे अहंकार दे विच डुबे फिरदे हां, विचार करके देखो, नाम दी कोई हस्ती है ! असी

इक तरफ कहंदे हां ^{६०} "नाम के धारे सगले जंत" ^{११} सारे जीव -
जंत दा आधार, जड़ - चेतन दा आधार ओ नाम है, ऐ कया
गुरमुखी दे लफज हन ? विचार करन वाली गल है कि गुरमुखी
दे लफज सिर्फ 500 साल ही होये हन, कया उस तों पहले
सृष्टि किसने रची सी ? ओ नाम केड़ा सी ? "बाणी वजी चौहां
जुगी" ^{११} बाणी की है ! ओ चेतन स्वरूप है, चौहां जुगां तों दिन
- रात, हर घड़ी इस जड़ और चेतन नूं आधार दे के बैठी है ।
फिर ओ नाम कित्थे है ! ओ नाम किस तरीके नाल मिलदा है
! विचार करो, इक राजा, जो अपणे आप विच कितनी ही
समर्था रखदा है, ओदे हुक्म बगैर इक पत्ता वी नहीं हिलदा, पर
अगर उसने किसी दे अगे हथ अड लेआ, ते उसदी महानता
किस गल दी ! ठीक उसे तरीके दे नाल रूहानियत दा ऐ नाम
है, जिस नाम दा असी अहंकार भरदे हां, विचार करके देखो,
इस सृष्टि दा आधार ऐ नाम है, जिसने रचया है उसनूं खत्म
कर रेहा है, पर ओ नाम मोहताज है । किसदा ? अपणे सतिगुर
दा जिसने सतिगुरु दे अगे हथ फैला दिते, उसदा मोहताज हो
गया, ते असी किस तरीके दे नाल उसनूं महान कह सकदे हां
! फिर महानता किसदी है ? महानता सिर्फ सतिगुरु दी है ।
सारीआं गलां भुल जाओ, सारे नाम भुल जाओ, सारे अमृत भुल

जाओ, इक सतिगुरु दी शरण लै लो, क्योंकि इक सतिगुरु ही है, जिसने ओ नाम देणा है । ओ चाहे पलक झपक के लै जाये या 1,2,3,4 लफज दे करके लै जाये, चाहे चरण - अमृत दे के लै जाये, चाहे बाटे दी टेक दे के लै जाये, ऐ सतिगुरु दी अपणी मौज है । हर युग दे विच, हर समय दे विच सतिगुरु जदों वी आंटे ने, कदे वी ऐ (सृष्टि) संतां तों, सतिगुरां तों खाली नहीं रहंदी । अगर संत न होंग, ते ऐ सृष्टि जल मरे, ऐ हकीकत है । ऐ चंद्र - सूरज किस तरीके नाल खड़े ने ! ऐ सतिगुर तों ताकत लै करके खड़े ने । ऐ विचार करन वाली गल है, गुरुमुखी दे लफजां नूं या दो - चार लफजां नूं अख बंद करके जपण दे नाल ऐ जीवात्मा मैली जेड़ी है, क्या ऐदी मैल उतर जायेगी ? क्या लफजां दी अपणी कोई ताकत है ? ऐ विचार करन दी गल है । ताकत है ते सिर्फ पूर्ण सतिगुरु दे विच और असी पूर्ण सतिगुरु नूं भुल करके बैठे हां, असी अगर उन्हांनूं याद करदे हां, ते मन दे हुकम विच याद करदे हां, मन दीआं जो तरंगां उठदियां ने, इतने सूक्ष्म और गहरे तरीके नाल जीवात्मा नूं भ्रम विच फैलादियां ने, कि असल तों दूर लै जादियां ने, यानि कि खोल दे विच फंसा देंदियां ने । गिरी तों असी दूर हो जादे हां, अगर गिरी नहीं खावागे, ऐ रोग किस

तरह दूर होवेगा ! क्या बाहरी खोल दे विच असी उस मोती नूं प्राप्त कर सकदे हां ! उस मोती नूं प्राप्त करन लई समुंद्र दे विच, अथाह समुंद्र दे विच, जो बाणी है संतां दी बाणी अथाह समुंद्र है, ऐदे विच गहरी डुबी लाणी पैदी है । “ब्रहम ज्ञानी की गति ब्रहम ज्ञानी जाने ।” क्या विचार करके देखो, क्या लम्बी दाड़ी वाले, लम्बे चोले वाले सानूं अर्थ देंदे ने ? क्या ओ सचखण्ड दे अर्थ ने ? क्या ओ ब्रहमज्ञानी ने ? क्या उन्हांनूं पता है ब्रहम किसनूं केहा जांदा है ? ब्रहम केड़ी जगह है ? कदी ओ गये ने ? कदी विचार कीता है ? उन्हांनूं तुसी सवाल पुछ करके देखो कि तुसी उस जोत दे दर्शन कीते ने ? कदी उस आवाज बाणी जो धुर दरगाह तों आंदी है, हर पल, हर घड़ी इस जीवात्मा दे अन्दर मौजूद है उसनूं तुसी कदी सुणया है ? सारी पोल खुल जायेगी । ऐ विचार करन वाली गल है, क्यों ! असी कदी न इस ते विचार कीता है और न ही विचार करके इसनूं धारण कीता है । असी किसनूं धारण कीता ? साडे माता - पिता जो करदे सन, असी वी ओ ही करन लग पये, उस पासे भीड़ इकट्ठी सी, असी वी उस भीड़ दा इक अंग बण के रह गये । अगर इक भीड़ किसी पासे जा रही है, असी वी उस पासे तुरन लग पये यानि कि इक भेड़ - चाल बण गई, असी इसदे

उत्ते कोई विचार नहीं कीता । असी स्कूल दे विच दाखिल होंदे
हां, इक मजमून साइंस दा सानूं पढ़ाया जांदा है, ओदा इक
चैप्टर, इक चैप्टर दा इक - इक अंग किस तरीके दे नाल
टीचर सानूं पढ़ांदा है, किस तरीके नाल असी उस दे उत्ते विचार
करके, किस तरीके दे नाल होम - वर्क वी करदे हां, कितनी
मेहनत वी करदे हां । फिर रात - दिन लैबोरेट्रीयां दे विच तजुर्बे
वी करदे हां, उस तों बाद जा करके असी कहंदे हां, न्यूटन ने
नियम बणाये सी, ओ सचमुच सच्चे ने, और फिज़िक्स दे विच
पूरे तरीके नाल लागू होंदे ने । अज तक इन्हां नियमां नूं कोई
झूठा साबित नहीं कर सकया, ठीक उसे तरीके दे नाल
रूहानियत है, अगर असी इस मजमून नूं अच्छे तरीके दे नाल
खोज करके, विचार करके धारण कीता होंदा, ते अज असी
इस भ्रम विच न बैठे होंदे । असी ऐत्थे बैठे हां न, इसदा इको
ही अर्थ है कि ऐ जीवात्मा जदों वी सचखण्ड तों आई है, उस
समय दी गणना कोई नहीं कर सकया यानि कि अनन्त काल
तों ऐ उतरी होई है और ऐ मैल वी ऐदे उत्ते चढ़ी होई है और
अज तक अपने मूल नूं प्राप्त नहीं कर सकी । ऐ संत ते हमेशा
हर समय, हर युग विच मौजूद सन, क्या असी ऐ वाणी नहीं
सी सुणी ! असी ऐ वाणी वी सुणी सी, सत्संग वी सुणे सन और

उन्हां कोल वी बैठे सां, उन्हां दी सेवा वी कीती सी, ओदे बाद वी ऐ जीवात्मा दा उद्धार नहीं होया क्योंकि इसने मन दा संग कीता है । मन दा संग की है ! उसने कर्मकाण्डां विच, विशे - विकारां विच फंसा दिता, जितने वी तरीके दे कर्म सन, चाहे असी सतिगुरां दे सम्बन्धित असी करम कीते, पर असी पूर्ण करम नहीं कीते, अधूरे कर्म कीते, उसदा लाभ मिलया, यानि कि कृष्ण जी ने अपनी बाणी विच स्पष्ट कीता है “कि ऐ जीव अगर तूं इक पल वी स्थिर रहणा चाहंदा हैं ते तैनुं करम करना पयेगा ।” यानि कि कोई कर्म सूक्ष्म या स्थूल रूप विच कीते, कोई वी जीवात्मा 84 लख पिंजरे विच स्थिर नहीं रह सकदी । यानि कि उसने इन्हां लोकां विच रहणा है, पिछला भुगतान करना है, मूल दे विच समाणा है, तां उसनुं कुछ न कुछ करम जरूर करना पवेगा । ओ करम की ने ! उस काल पुरुष ने की कीता, अपने अवतार भेज करके ऐसी मर्यादा चला दिती । पुराने समय दे विच की सी, असी अज यज्ञ दे विच आहुति नहीं देंदे यानि कि कोई हत्या नहीं करदे । असल गल ऐ है, बिना हत्या कीते यानि कि बिना बलि दिते कोई वी यज्ञ पूर्ण हो ही नहीं सकदा और ऐ मत किसने चलाया ? ऐ काल दा चलाया होया है । इक पासे ते उसने हत्या करवाई, हुण रामायण जेड़ी है, रामायण पढ़ के देख लो, कितनी हत्या कीती

गई महाभारत पढ़ करके देख लो, कितने जीवां दा संघार कीता गया, कि अगर मिट्टी वी पुट्टिये छह - छह, अठ - अठ फुट मिट्टी पुट्टिये, तां वी मिट्टी दी रंगत लाल रंग दी निकलदी सी, यानि कि इन्सानी खून इतना डुलया यानि कि इतनी हत्या कीती गई । उन्हां तों बचण वास्ते उन्हां अवतारां ने क्या संज्ञा दिती, पहले ते युद्ध करवाये यानि कि हत्या करवाई, उस तों बाद उन्हांनूं उपदेश दिता, कि इन्हां दे पापां तों बचण वास्ते तुहानूं यज्ञ करने पैणगे । किसी ने अश्वमेध यज्ञ कीता, किसी ने कई तरीके दे होर तरीके दे यज्ञ कीते, उन्हां दे विच फिर बलि दिवाई (दिलवाई) । ते विचार करके देखो, इक हत्या दा कीता गया जेड़ा पाप, इक जीवात्मा दे उते मैल चढ़ी है, उसदा भुगतान किस तरह करवा रहे ने, इक तीसरी हत्या करवा करके । यानि कि इन्सान दे खून दा बदला की कर रहे ने ! कि इक जानवर दी हत्या करवा करके यज्ञ नूं पूर्ण कीता जा रेहा है । यानि कि इक हत्या, दूसरी हत्या दी मैल नूं किस तरीके नाल धो सकदी है ऐ विचार करन वाली गल है ! ऐ लीला किसने चलाई ऐ उन्हां अवतारां ने चलाई, ते अवतार कौण सन ! ऐ काल दे अवतार सन काल कौण है ! असल दी नकल है, असल कौण है ! सतिगुरु है, यानि कि ओ दयाल और सत्पुरुष दी

नकल । ऐ 36 कलां पूर्ण जो है, ऐ उसदी इक कला है काल,
ओ काल उसदी इक नकल है, ओ नकल ने अपणे 24 अवतार
भेज करके ऐ सारे कर्मकाण्ड करवा लये, यानि कि यज्ञ वी
करवा लये, देवतेयां नूं खुश कर दिता, दूसरे पासे जिन्हां
जीवात्मा ने जिन्हाने ऐ हत्या कीती, हत्या दा बदला फिर हत्या
करके, फिर यज्ञ कीते, कई तरीके दीआं आहुतियां दितीयां
और करम कीते । उसदे बाद उन्हांनूं कई तरीके दी भोग विलास
दीआं सामग्रियां दे करके इक ऐसे भयानक सूक्ष्म जाल दे विच
फंसा दिता, कि जीवात्मा लखां वरयां दी उम्रां लै करके स्वर्गां
बैकुंठा दी वासी हो गई । यानि कि इतनी लम्बी उम्र उन्हांनूं दे
दिती, कि ऐ कदे वी मुक्त न हो सकण । उन्हांं तो बाद फिर
मनुखे जन्म विच आये फिर आ करके फिर इसे तरीके दे करम
कीते यानि कि नरकां विच गये, स्वर्गां विच गये फिर मात
लोक विच आये, इन्हांं लोकां दा भ्रमण करदे रहे । उन्हांनूं
सच्चे रस्ते दा ज्ञान नहीं होया जेड़ा कि सत्पुरुष दी तरफ लै
करके जांदा है । ऐ लीला है ऐ असलियत है इस जगत दी और
इस असलियत नूं असी भुल करके बैठे हां और छोटे जेये 1,2,3
कर्म करके सतिगुरां दे मुतलक असी ऐ समझ बैठे हां, कि असी
सदा तों मुक्त हो जावागे आवागमन कोलों और अमर हो के

सतिगुरां कोल साडा वासा हो जायेगा । बाणी दे विच गुरु
साहबां ने जेड़ी तुकां लईयां ने, ओदे विच दोनों पक्षां नूं स्पष्ट
कीता है, कित्थे बाहरी आडम्बर असी रच करके बैठे हां
अपवित्रता दा यानि सूतक दा, ओत्थे ऐ ही स्पष्ट कीता है कि
पवित्र किस तरीके नाल होया जा सकदा है, और किसने पवित्र
होंणा है और जिसने पवित्र होंणा है उसनूं असी दिन - राती
मैला करी जा रहे हां और जिसदी अपवित्रता दा ख्याल नहीं ।
असी चाह करके इस सूतक तों बच नहीं सकदे यानि कि जिस
रसोई नूं असी तैयार करदे हां, जिस फुल नूं हत्या करके मूर्ति
या जिस पौथी अगे मत्था टेकदे हां यानि कि ओ है की है, जड़
। जड़ नूं असी इक हत्या करके खुश करन विच लगे होये हां,
ते विचार करन वाली गल है कि क्या ओ परमात्मा खुश हो
रेहा है ? क्या जीवात्मा दे उत्तों मैल उतर रही है ? ऐ भ्रम किसने
चलाया, ऐ कौण है चलाण वाला ! ऐ मन है । मन कौण है !
मन ब्रहम दा अंश है । ब्रहम कौण है ! काल दा पिता । “ओ
देखै ओना नदरि ना आवै” बाणी विच स्पष्ट रूप विच उपदेश
दिता है, ओने इक माया रची है, माया दे नाल तिन चेलयां दा
निर्माण कीता है, ऐ चले अपणा कम ते कर रहे ने, संसार नूं
बणा रहे ने यानि कि 84 लख जामे बणाये ने, उन्हांदी परवरिश

कर रहे ने भण्डारी, इक लाये दीबाण, दीवाण की है ! ओ चोला वापस लेंदा है यानि कि इक निश्चित सीमा तक ऐ चोला जीवात्मा नूं दिता जांदा है, जिस वेले ऐ आखिरी जन्म, ऐ मनुखे चोले दे विच आंदी है, ऐ जीवात्मा उस वेले ऐ शुभ करम नहीं करदी, शुभ दा की भाव है ! दान पुन नहीं है, ऐसे करम जिसदे नाल जीवात्मा दे बंधन कटण । ओ बन्धन केड़े ने ! करमां दे बंधन, बंधन किस तरीके नाल कटदे ने ! जिस वेले असी निष्कामता दे नाल करम करदे हां । विचार करके देखो अगर असी इक नाली साफ कर रहे हां, ओ अगर तुसी ओदे विच गंद पाई जाओ अगर, इक साफ करन वाला कितनी देर तक साफ करेगा ? इक वेला ऐसा वी आयेगा, ओ झाड़ू साडे हथ विच पकड़ा देगा, कहेगा भाई तूं आपे ही साफ कर, क्योंकि असी गंद पा रहे हां साफ करन दा कोई लाभ नहीं । अगर असी पूर्ण सतिगुरां कोल गये, उन्हां दी इतनी रहमत बकशीश हो गई, उन्हाने सानूं ओ लफज वी दे दिते, ओ दान वी दे दिता, ओ ते दान देंण आये सी, ओदी कीमत वी नहीं लई, उसदे बाद वी अगर असी निवली करम कीते, ते ओ लिता गया दान वी किसी कम दा नहीं । क्यों ! क्योंकि किस तरीके नाल बरसात दी बूँद कितनी वी निरमल सी, यानि कि जीवन दा आधार सी,

कीचड़ दे विच पैण दे नाल की हो गई ! कीचड़ दा ही रूप हो गई । ऐ जीवात्मा कितनी पवित्र और निरमल है, परमात्मा दा अंश है पर मन दा संग करके कितनी मैली हो गई, इतनी मैली हो गई कि ऐ आपणे आप नूं शरीर समझ करके बैठी है । इसदा भाव ऐ है, सतिगुरां दे मजमून नूं असी अगर समझणा चाहंदे हां, ते ऐदा बड़ा गहरा और व्यापक अर्थ है । जद तकण असी ऐदे सारे अर्थां नूं धारण नहीं करागे, अमली जामा नहीं पहनावागे, तद तकण ऐ करमां दी मैल उतर नहीं सकेगी । और जद तकण ऐ करमां दी मैल उतरेगी नहीं, ऐ जीवात्मा दा उद्धार नहीं हो सकदा । सिर्फ शारीरिक तौर ते मत्थे टेक देंण दे नाल या और धूप - बत्ती देंण दे नाल या बाणी नूं सवेरे - शाम पढ़न दे नाल मुक्ति नहीं हो सकदी । इन्हां दे वी फल है ने, ऐ किस तरह हो सकदा है कि इक सूक्ष्म तों सूक्ष्म तरंग दे ऊपर अमली जामा पहनाया जाये, ओदा बन्धनकारी प्रभाव ब्रह्म विच जमा हो जांदा है यानि कि ओदा भुगतान सानूं अगले जन्मां विच देंणा पैदा है । ते क्या सतिगुरु दे मुतलक या इस बाणी नूं पढ़न दे नाल क्या सानूं लाभ नहीं होंदा ? जरूरी गल है कि सानूं लाभ होंदा है पर ऐ सारे लाभ आपणे आप विच अधूरे ने, यानि कि पूर्ण लाभ नहीं होंदा । पूर्ण लाभ

केड़ा है ! ऐ जीवात्मा जींदे - जी मर करके उस परमात्मा नूं
प्राप्त करे "जीवत मरिये भवजल तरिअे" ऐ जीवत मरिये की
है ! ऐ जीवत किस तरीके दे नाल मरया जांदा है ऐदा भेद सिर्फ
पूर्ण सतिगुरु ही देंदे ने । बाणी दी हर तुक पुकार के कहंदी है
सतिगुरु कोल जाओ, सतिगुरु दी शरण लौ, पर सानूं ऐ समझ
ही नहीं आई, असी पौथी नूं ही सतिगुरु बणाई बैठे हां ! विचार
करके देखो, कित्थे ऐ प्रिंट कीती जांदी है ऐ भाषा, किस तरीके
दे नाल असी ऐदी सम्भाल करदे हां । बाणी ऐ सचखण्ड तों
आई है, ऐदी सम्भाल करनी जरूरी है अगर सम्भाल न कीती
गई होंदी, ते अज असी किस तरीके दे नाल ऐदे उते विचार
कर रहे होंदे ! यानि कि सचखण्ड दी बाणी है, अनमोल है,
इसदी कोई कीमत नहीं है, पर उसदे नाल ऐ वी सच है जीवात्मा
दा उद्धार नहीं कर सकदी, ऐ इक रस्ता दस सकदी है कि
सचखण्ड जाण दा रस्ता केड़ा है और जेड़ी जीवात्मा उस
सचखण्ड दे रस्ते दे ऊपर चल पैंदी है, ऐ सच्ची गल है ओ इस
बाणी नूं वी सार्थक कर लेंदी है और सदा लई अमर हो जांदी
है । ते गुरु साहबां दे दोनों मजमून बाहर दे सूतक नाल जेड़े
सम्बन्ध रखदे ने । अन्दर दे ओ स्पष्ट कीते ने कि किस तरीके
दे नाल तूं अपवित्रता तों बच सकदा हैं, किस तरीके दे नाल

यानि कि गोहा और लकड़ी दोनों दे अंदर जो है जीव है । पुराणे समय दे विच की सीगा, कि जिस वेले इसनूं ईंधन दे रूप विच इस्तेमाल कीता जांदा सी, रसोई बणाई जांदी सी, खाना तैयार कीता जांदा सी, उस वेले गोहां दी पाथी या लकड़ी इस्तेमाल करदे सी । गुरु साहब उपदेश करदे ने, कि इन्हानूं तोड़ करके देख, ऐदे विच कितने तरीके दे कीटाणु मौजूद हन, पर इतने कीटाणुआं दी आहुति दे करके तूं जेड़ी रोटी पका रेहा हैं, तूं जेड़ा भोजन तैयार कर रेहा हैं किस तरीके दे नाल पवित्र हो सकदा है ! अगे स्पष्ट करदे ने, कितने वी जीवाणु हैने, ऐ 30 लख किस्म दी वनस्पति है, वनस्पति दे हर दाणे दे अंदर ओ जीवात्मा मौजूद है, गुप्त यानि कि सुप्त रूप दे विच, अगर स्वरूप मौजूद है ते बहुत ही घट । ऐ जित्थे असी बैठे हां, ऐ पंज तूतक शरीर है और पंज तत्वां नाल बणया है और केदे अंदर मौजूद है दाणे अंदर यानि कि इक तत्त विच वी जीवात्मा मौजूद है । और उसदे बाद जो उपदेश करदे ने, पाणी नूं लै, पाणी दे अंदर यानि कि पाणी दा आधार है पिता दे रूप दे विच ^{६६}माता धरति महतु^{७७} ऐ धरती जो है मां दे रूप दे विच है और पाणी जो है पिता दे रूप दे विच है और गुरु दे रूप दे विच पवण है, ऐ बाणी दे विच स्पष्ट उपदेश है । जद तकण ऐ

पाणी, धरती दे अंदर नहीं जांदा, वनस्पति दी उत्पत्ति नहीं हो सकदी, यानि कि वनस्पति तांही उत्पन्न होंदी है, जदों पाणी धरती दे विच प्रवेश करदा है । ते विचार करके देखो क्या पाणी दे विच ऐसी गल है, ऐसी ताकत है तांही जा करके वनस्पति दी उत्पत्ति होंदी है, ओदा इको ही भाव है, ओदे अन्दर सूक्ष्म रूप विच इतनियां जीवात्मा मौजूद ने, उन्हां सारियां दा हिसाब सानूं देंगा पैदा है । विचार करके देखो गुरु नानक साहब कहंदे ने, इस तरीके दे ईंधन दे विच इस्तेमाल कीती गई यानि कि लकड़ी, गोहा, हवा, पाणी इतनी आहुतियां देंग दे बाद ऐदे नाल तैयार कीती गई रसोई किस तरीके नाल पवित्र हो सकदी है ! यानि कि ऐ पूरी दी पूरी सूतक है । “नानक सूतक एव न उतरै” इस तरीके दे नाल ऐ अपवित्रता दूर नहीं हो सकदी । किस तरीके नाल दूर हो सकदी है ! “गिआन उतरै धोई ।” यानि ज्ञान दे नाल धोण दे नाल उतरदी है । ओ गिआन किसनूं कहंदे ने, ऐ विचार करन वाली गल है, ऐ गिआन जो है हक दी आवाज है, जिसनूं असी परमात्मा की आवाज, गुरबाणी या सचखण्ड दी वाणी कहंदे हां, क्योंकि जीत स्वरूप है, ऐत्थे ओनूं गुरु नानक साहब ने गिआन दे रूप विच प्रगट कीता है । गिआन की है ! हुण असी की देखदे हां, कि अगर

कमरे दे विच अन्धेरा है, ते कोई वी वस्तु दा सानूं गिआन नहीं होंदा । उस कमरे दे विच कितनी वी वस्तुआं पर्इयां होंण पर असी भ्रम दे विच रहंदे हां, कि पता नहीं ऐत्थे की है, की नहीं ? पर जिस वेले रोशनी आ जांदी है कमरे विच, उस वेले अखां खुलदे ही हर वस्तु दृष्टिगोचर हो जांदी है और असी विचार कर जाने हां यानि कि सानूं गिआन हो जांदा है । ठीक उसी तरीके दे नाल रूहानियत है, असी अख बंद करदे हां ते सानूं अंधकार नजर आंदा है । ऐ अंधकार कादा (किस चीज दा) है ! अगिआनता दा, अगिआनता की है ! जेड़े निवली करम असी युगां तों करदे आये हां, सदियां तों करदे आये हां, जद तों ऐ जीवात्मा सचखण्ड तों उतरी है, मन दा संग करके इसने जितने वी करम कीते ने, ऐ सारे अगिआनता दे करम ने । ऐनां सारेयां दा भुगतान देंणा पैंदा है, ऐ ही अगिआनता दा अंधकार उस वाणी नूं, उस जोत नूं दर्शन नहीं करन देंदा, वेखण नहीं देंदा यानि कि अगिआनता दा अंधकार बाहर और साडे अंदर मौजूद है । बाहर दा अंधकार केड़ा है ! बाणी विच संतां ने साफ केहा है, असी इस घौर विच फंसे होये हां, किस तरीके दे नाल इक जीवात्मा नूं जींदा रहण वास्ते, इक जीवात्मा नूं भोजन दे रूप विच लैणा पैंदा है ! कि अगर असी कहंदे हां कि

असी माँस नहीं खादे, ऐ विचार करके देखो, कोई ऐसा दाणा है जेदे अन्दर जीवात्मा नहीं है ? असी इक पासे ते पाखण्ड करदे हां, असी माँस नहीं खादे और दूसरे पासे इतने निवली करम करदे हां, कि लोगां दे गले कटदे हां । लोभ दे विच आ करके ऐसे करम करदे हां, कि कई इन्सानाणी माँस और खून जो है असी घर बैठ कर खादे हां । इस तरीके नाल माँस खा करके, खून पी करके, माँस दा त्याग करके जानवर दा, असी ऐ सोच करके बैठे हां कि असी सतिगुरु वाले हां ! क्या सचखण्ड नूं प्राप्त कर लवागे ! सो ऐ भ्रम किसने खड़ा कीता है, ऐ सारा भ्रम मन दा खड़ा कीता है और ऐ सारा भ्रम जो है अज्ञानता है । इत्थे गुरु नानक साहब ने उपदेश दिता है अज्ञानता दा, ओ ऐ ही अज्ञानता है । बाहर दी अज्ञानता यानि कि जीव नूं जिंदा रहण वास्ते जीव दी लोड़ है और अन्दर दी अज्ञानता यानि कि असी उस सच दी वाणी नूं भुल्ली बैठे हां । असी गुरुमुखी दे लफजां दे श्लोकां नूं वाणी कह रहे हां, ऐ वी वाणी है, ऐ वाणी क्यों है, क्योंकि शब्द अधूरे ने, 32 अक्षरां विच या 52 अक्षरां विच असी वाणी दे गुण गादे हां, ऐ शब्द किसने घड़े ने ! ऐ जीवात्मा ने मन दे संग नाल घड़े ने । ओ मन दा संग करन दे नाल कोई वी वस्तु इन्हां तिनां लोकां विच

पूर्ण किस तरह हो सकदी है ! यानि जित्थे मन और माया आ जायेगी ओ वस्तु कदे पूर्ण हो ही नहीं सकेगी । जेड़ी कोई वस्तु पूर्ण नहीं है, ओदे नाल गाया गया गुण किस तरह पूर्ण हो सकदा है ! उसी तरीके दे नाल, ऐ वाणी असी कह देंदे हां, ऐ जाहिर करन दा लफजां दे राही इक रस्ता है, तरीका है, पर जो असली वाणी है “वाणी वजी चौहां जुगी” जो उच्चार कीती है गुरु साहबां ने, वजी दा की भाव है ! वजी दा भाव ऐ है कि इसदे अन्दर कोई आवाज वी है, जिसनूं असी सुण सकदे हां । हुण सुनण दी गल आ जांदी है, कनां दे राही असी नहीं सुण सकदे, वाणी दे विच जगह - जगह स्पष्ट कीता गया है “अखी बाझहु देखणा कनी बाझहु सुनणा” ऐदा की भाव है, कि ऐनां अखां दे नाल न असी देख सकदे हां, न सुण सकदे हां यानि कि अंदर दी कोई गल जरूर है जेड़ी कि गुप्त रूप विच इस बाहर दी वाणी विच छुपया होया भेद है । यानि कि इस भेद नूं असी प्राप्त करना चाहिए, उसदी की गल है, ऐ अज्ञानता दे अंधकार नूं दूर करना । गुरु नानक साहब कहंदे ने, ऐ अज्ञानता दा अंधकार तांही दूर हो सकदा है जिस वेले तूं पूर्ण सतिगुर दी शरण विच जायेंगा । जद तकण तूं शरण नहीं लेयेंगा, ओ शरण वी कैसी लैणी है ! तन, मन, धन, कर्म और

वचन दी । असी केड़ी टेक लई है यां ते जुबान दे राही इस गुरमुखी दे लफजां नूं सतिगुरु कह के जप रहे हां । इस तरीके दे नाल कदे वी न ते शरण प्राप्त हो सकदी है । जीवात्मा परम चेतन दा अंश है, उस चेतन दा आधार किस तरीके दे नाल हो सकदा है ! ऐ जीवात्मा किस तरह सिमटेगी ! किस तरीके दे नाल जीवित मरिये वाली तुक सार्थक होयेगी ! जींटे जी कौण मर सकदा है ! मरन तों बाद जदों ऐ जीवात्मा कड्डी जांदी है, ओ इक पल दे विच काल कड देंदा है और कितना कष्ट सहणा पैदा है । और ऐ सारा कष्ट जींटे - जी इस जीवात्मा नूं सहणा, क्या ऐ गुरमुखी दे लफज इस कष्ट नूं सहण दी ताकत बक्श देंगगे ? विचार करन वाली गल है, अगर किसी संत ने इक पत्थर दी मूरत बणा करके दसया, कि भगवान इस तरीके दा है, ते असी उस बणान वाले नूं भुल गये । उसने ते इक मीडिआ साधन दे रूप विच दसया है कि परमात्मा किस तरीके दा है, पहले ते असी जिद कीती कि परमात्मा किस तरीके दा है ? महात्मा जी ने केहा, ब्यान नहीं कीता जा सकदा । असी बहुत जिद कीती, ते उन्हाने मिट्टी दा लै करके रूप दे दिता, ते असी मिट्टी दे उस रूप नूं छाती नाल लगा लिता और महात्मा दे उस रूप वाणी नूं इन्हां अखां दे नाल जाण नहीं सकदे, ओ

अंदर दी अख होर है जिसनूं असी प्रगट करके परमात्मा दे दर्शन कर सकदे हां, उस वाणी नूं भुल गये ठीक ओही गल है यानि कि जो बाणी संतां ने उच्चारी, जो भेद सानूं संतां ने दिते, ओ संतां ने की कीते, उन्हांनूं नोट कर लेया । हुण विचार करो, गुरु नानक साहब ने जो बाणी सानूं बकशी है, उस वेले कोई लिखारी उन्हां दे नाल चलदा सी कलम दवात लै करके ? फिर ऐ वाणी साडे कोल किस तरीके नाल पहुँच गई ? असी इसनूं गुरु दी संज्ञा किस तरीके दे नाल दे दिती ? ऐ विचार करन वाली गल है ! गुरु अर्जन देव पातशाह जी ने जिस वेले ऐ रचना कीती गुरु ग्रंथ साहिब जी दी, ओदे विच सारे संतां दी बाणी नूं इकट्टा कीता, तो क्या उस तों बाद जो गुरु साहब होये ने, उन्हाने गुरु नहीं सी लेये, उन्हाने दीक्षा केदे कोलों लई सी ! केदे कोलों रोशनी हासिल कीती सी, ऐ विचार करो ऐ विचार करन और सोचण वाली गल है पर ओ सिर्फ सोचण नाल नहीं अगर पूरा जन्म सोचण विच ही निकल गया, ते अगले जन्म विच की होयेगा ! जरूरी गल नहीं है कि सानूं मनुखा जन्म मिल जायेगा ! उसदे बाद सतिगुरु उपदेश करदे ने, फिर वी तेरा जन्म सार्थक हो गया, क्यों ! क्योंकि तूं सत दी भाल कीती, ओदे लई तड़फया, तूं मूल विच समाण दी

क्रिया, उपराला कीता । हर कीती गई क्रिया, बन्धनकारी प्रभाव
विच है हुण इस क्रिया दा यानि कि परमात्मा नूं मिलण लई
जेड़ी तूं क्रिया कीती है, ऐदा बन्धनकारी प्रभाव की है, कि तैनूं
अगला जन्म सतिगुरां दे नजदीक मिलेगा । हुण अगले जन्मां
दी गल जेड़ी है सतिगुरु ऐथे करना नहीं चाहंदे, ओदी वजह
की है कि जीवात्मा पहले ही बहुत सारे भ्रमा विच है कि थोड़े
बहुते लाभ दे चक्कर विच असी इस मनुखे जन्म नूं हथ्यों गवां
लैदे हां । ऐ मनुखा जन्म जो है बहुत ही कीमती है, ऐ कदे वी
आसानी दे नाल हासिल नहीं हो सकदा । 84 लख जामेयां
विच सब तों उत्तम इसी नूं केहा गया है, क्योंकि इसदे विच
बैठ करके ही जो पंजवां तत्व मिल गया है ओ आकाश तत्त
जेदे नाल बुद्धि दा निर्माण होया है, इस बुद्धि नूं असी इस्तेमाल
कित्थे कर रहे हां ! इस लोक दीआं जड़ - वस्तुआं नूं इकट्टा
करन वास्ते और ऐ जड़ - वस्तुआं कदे साडे नाल गईयां ने ?
कदे ऐ सम्बन्धी, ऐ जेड़े सम्बन्ध असी बणा रहे हां, दिने - राती
इकट्टे कर रहे हां, लम्बियां - 2 बाँहवां करके गले मिलदे हां,
ऐ सम्बन्धी कदी सानूं नाल लै करके गये ने ? क्या जीवात्मा
दे उद्धार विच ऐ मदद कर सकदे ने ? ऐ सारीयां दी सारीयां
वस्तुआं इक क्षण, इक पल दे विच पराईयां हो जादियां ने और

ऐ मनुखा जन्म स्वासां दी पूंजी सतिगुरु ने सानूं बक्शी है, कोई विचार करके देखे, कोई इक सां (स्वास) वी फालतू लै सकदा है ? ऐ सारी दौलत जेड़ी इकट्टी कीती है ऐदी की गल करनी है, तिनां लोकां दी दौलत अगर भेंट रख दिती जाये काल दे, तद वी ओ इक सां नहीं फालतू देंदा । ते विचार करो असी ऐ सारे स्वासां दी पूंजी दिन - रात, धीयां - पुत्र, जमीन - जायदाद और जड़ वस्तुआं नूं इकट्टा करन वास्ते हँसदे - खेडदे होये किस तरीके दे नाल उडा रहे हां पता नहीं जितनी चाहिये सचखण्ड तों असी लै सकदे हां ! इक सां नहीं सानूं फालतू मिलना गुरु नानक साहब ने सानूं उपदेश दिता कि स्वास - स्वास बंदगी यानि कि हर पल, हर घड़ी अपने सतिगुरु दे चरनां विच भेंटा कर, ऐ हीरा और लाल दे बराबर है । ऐ स्वासां दी पूंजी उसने तैनूं बक्शी है और असी भेंटा किसनूं कर रहे हां ! इन्हां जड़ वस्तुआं नूं । हुण इन्हां जड़ - वस्तुआं दे मुतलक भेंट करके जेड़े करम असी इकट्टे कीते ने, क्या ओ हवा हो जाणगे ! क्या अमृत पाणी पी करके ओ अमृत बण जायेगा, ऐ विचार करन वाली गल है या दो चार लफज असी जप लवांगे, ऐ सारे करम साडे हवा हो जाणगे ! विचार करो किस तरीके दे नाल असी करमां नूं इकट्टा कीता है, कोई न कोई

ऐसी क्रिया सानूं करनी पयेगी जेदे नाल ऐ करम इकट्टा हवा होंगगे यानि कि कुछ ते सानूं भुगतान करने पैंगगे और कुछ जा के ऐ इकट्टे होये बीज स्वरूप ओत्थे दी वाणी नूं सुण करके असी ऐनां नूं स्वाह कर सकदे हां । यानि कि ऐ प्रैक्टिकल दा मजमून है मौखिक दा मजमून नहीं है, पर ऐदा असी ऐ भाव वी नहीं कड लैणा कि प्रैक्टिकल ही करना है मौखिक नहीं करना । अगर मौखिक क्लास नहीं लिती जायेगी, अगर student नूं समझाया नहीं जायेगा ते लैबोरेट्री विच जा के की करेगा! लैबोरेट्री विच जा करके ओ प्रैक्टिकल तां ही कर सकदा है, जिस वेले कि अख, कन खोल करके अपणे सतिगुरु दे बचन नूं सुणदा है, सुणदा ही नहीं है, घर आ के रटदा वी है और होम - वर्क वी करदा है, और होम - वर्क करके कॉपी विच लिखदा वी है अच्छे और सुन्दर तरीके दे नाल और उस तों बाद वी अगर कोई जीवात्मा ऐ समझ के बैठी है कि अगली क्लास विच चढ़ा दिता जायेगा, ते ऐ वी उसदा भ्रम है, क्यों ! क्योंकि कलम जो है सतिगुरु दे हथ विच है । उसदे बाद वी सतिगुरु दी अपनी मौज है यानि कि सतिगुरु दी मौज की है ! सतिगुरु दी प्रसन्नता जद तकण असी सतिगुरु दी प्रसन्नता नूं हासिल नहीं कर लावागे, तद तकण ऐनां दी इकरार दे विच

चढ़ाई नहीं करणें । असी की कहंदे हां, असी नाम लै लेया,
मुक्ति दे अधिकारी हो गये, अमृत छक लेया, मुक्ति अवश्य
मिलेगी । 16 आने सच है जरूर मिलेगी, पर किन्हांनूं मिलेगी
! जिन्हाने पूरे 365 दिन क्लास वी attend कीती है, गुरु दे
वचन वी सुणे ने, उन्हांनूं अमली जामा वी पहनाया है, दिने -
राती टेबल लैम्प या स्ट्रीट लाईट ते पढ़े वी ने, अपनी हर वस्तु,
हर कामना नूं त्यागया वी है, सिर्फ सतिगुरु दे बचनां नूं धारण
कीता है । उस तों बाद सतिगुरां दी प्रसन्नता नूं हासिल कीता
है, ओ अगली क्लास विच चढ़ा दिते गये । इस तरीके दे नाल
इक ओ घड़ी वी आ गई जिस वेले ओ जज दी कुर्सी ते बैठ
गये, ओ कलम उन्हां दे हथ विच बक्श दिती गई, जिसनूं
चाहण जेल विच भेज देंण, जिसनूं चाहण बरी कर देंण यानि
कि ओ संतां दा ही रूप हो गये । और सतिगुरु दे रूप विच
ऐत्थे दुबारा आ वी सकदे ने, कई जीवात्मा नूं वापस लै जाण
दा हुकम अपनी कलम दे नाल वी लिख सकदे ने पर कदों !
जदों ओ सारे मजमून नूं प्राप्त कर लेया और अगर कोई
student ऐ समझ रेहा है कि मैं दाखिला लै लिता है और
अधिकारी हो गया वां, ते साध - संगत जी ऐ 16 आने झूठ है
क्योंकि सिर्फ दाखिला लै लैण दे नाल, दीवारां टप के दौड़

गये स्कूल विच्चों, मास्टर दे हुक्म नूं कदी मनया नहीं, आलणे दे विच लेया के रख दिता उन्हां दे बचनां नूं, ते किस तरीके दे नाल जज बण जायेगा ! तुसी बणा देओगे किसी नूं जज ? ऐसा स्टूडेंट जेड़ा क्लास विच्चों दौड़ जांदा है, कदी क्लास attend ही नहीं कीती, सिर्फ ओ ऐ कहे कि मैं क्लास विच admission लै लिती है, मै नूं जज बणा देओ कोई चाह के वी नहीं बणायेगा क्योंकि उन्हां नूं पता है कि ऐदे विच समर्था नहीं है, ऐदी कलम हमेशा जुल्म करेगी और ओ ही जुल्म असी दिन - रात कर रहे हां, पल - पल, हर घड़ी कर रहे हां और असी इस भुल विच बैठे हां कि असी सतिगुरु वाले हां । सतिगुरु वाला कौण है ! ओ जिस नूं ऐ ज्ञान प्राप्त हो गया है और ओ ज्ञान की है ! अंतर दे विच जिसदे जोत प्रगट है । जिसदे अन्दर जोत प्रगट नहीं है, जिसने उस आवाज नूं नहीं सुणया है, ओ अज्ञानता दे अंधकार विच है । अगे स्पष्ट करदे ने **“मन का सूतक लोभ है”** मन दे सूतक दी गल करदे ने, कि मन दी अपवित्रता, मन दी अपवित्रता की है ! पंज विकार काम, क्रोध, लोभ, मोह, अहंकार । ऐ पंजां विकारां दा संग करके ऐ जीवात्मां किस तरीके नाल पवित्र हो सकदी है ! हुण लोभ दा भाव सिर्फ माया नाल सम्बन्ध नहीं रखदा, माया दे नाल ते है

ही है, हुण लोभ की है जरा विचार करके देखो ! पशु - परिंदयां दी तरफ देखो, उन्हां दे अगे मन भांदी वस्तु रख दो जेड़ा चोगा ओ बहुत अच्छ पसन्द करदा है । ओ की करेगा, जिस वेले ओदा ढिड भर जायेगा, ते अपणी चुंज दे विच इक कणी वी लै करके नहीं उडेगा । यानि कि जितनी उसनूं समर्था है, जरूरत है, उतनी ही लेगा, उस तों अगे दा लोभ ओ नहीं करदा । यानि कि अगले चार घटे बाद फिर भुख लग जाणी है, उसदी उसनूं फिक्र नहीं है । हुण दूसरे पासे गुरु साहब उपदेश करदे ने, कि इस मनुख नूं देखो, इसनूं आकाश तत्व बुद्धि दिती सी । किस करके दिती सी ! ऐ परमात्मा नूं मिले, ऐसा उद्यम करे हुण ऐदे घर सात पुस्तां दा खाणा पक्का है, इतनी माया ऐने इकट्टी कीती है कि 7 पुस्तां तक कुछ करन दी लोड़ नहीं । पर ऐनूं फिर वी फिक्र लगी है 21 पुस्तां दी, यानि कि अगर चार पुत्र ने, तिन बंगले बणे ने, ते चौथे दी फिक्र लगी है कि चौथा वी बणा ही लवां, कि ऐ न होवे कल ऐ लड़दे रहण यानि कि हमेशा सानूं फिक्र लगी है अगले पल दी, कि आण वाला समां साडे ऊपर भारी न होवे और ऐ समझाया किसने है ! मन ने । पर मन ने साडे कोलों ऐ घड़ियां वी खो लईयां यानि कि जो वस्तु सानूं मिली सी, ओनूं भोग करके इस्तेमाल करके करना

की चाहिदा सी, कि अगर साडे कोल माया है कि ओदा इस्तेमाल असी इस तरीके दे नाल करदे, कि असी 24 घटेयां विच्चों 20 घटे, 18 घटे यानि 16 घटे जितना वद तों वद जितना सानूं समां मिलदा, उस परमात्मा नूं प्राप्त करन दी प्रतिक्रिया करदे । पर असी कीता की, अगर सानूं माया मिली, ते असी ऐसे लोभ विच फंस गये कि 24 घटेयां विच 48 घटेयां दा उद्यम कीता । कितनी भयानक क्रिया कीतियां, कितने भयानक करम कीते यानि कि अगर कोई कार लैणी 50 लख दी, साडी समर्था 20 लख दी, ते बाकी दे 30 लख कमाण वास्ते असी मिलावट शुरू कर दिती, वजन दे विच वी कमी कर दिती यानि कि और कई तरीके दे निवली करम करके इतने लम्बे जन्म पक्के कर लये, कि ऐ जीवात्मा बार - 2 जन्मे, और मरे, यानि कि साडे हथों मनुखा जन्म वी गया । ब्याज ते की प्राप्त करना सी, मूल धन वी गवां बैठे फिर असी कादे बंजारे, कादे शाह हैगे हां ! गुरु साहबां ने उपदेश कीता है, कि सच्चा बंजारा कौण है, जेड़ा ऐसा व्यापार करके इस जगत तों जांदा है कि उस दरगाह विच प्राप्त कीती वस्तु दा डबल मूल्य पवे तां ही असी उसनूं सच्चा व्यापारी कहंदे हां । अगर किसी ने 10 लगाये, ते ओदे 20 दी वस्तु हासिल कीती,

ते असी कहंदे हां, हां भाई ऐ व्यापारी जो है कामयाब व्यापारी
 है । फिर असी कादे व्यापारी हां, असी ते मूल ही गवां बैठे !
 यानि 84 लख जामेयां विच सब तों उत्तम जामा मिलया,
 परमात्मा नूं मिलण वास्ते । परमात्मा नूं असी की प्राप्त करना
 सी, असी जड़ वस्तुआं इकट्टियां कीतियां । कैदे विच ! लोभ
 विच यानि कि लोभ दा अर्थ सीमित इक माया नाल सम्बन्धित
 नहीं है, रूहानियत दे हर पहलु, हर वस्तु नूं मुख रख करके
 देख लो, ऐ लोभ हर जगह व्याप्त है । इस करके गुरु नानक
 साहब ने ऐदे विच स्पष्ट कीता है, कि लोभ ही ऐसा है जिसने
 सानूं मूल धन तों वी गवां दिता । अगे स्पष्ट करदे ने **“जिहवा
 सूतक कूड़”** है, हुण जीभ दे सूतक दी गल करदे ने, जीभ दी
 अपवित्रता की है ! कूड़ा । कूड़ा किसनूं कहंदे ने ! रूहानियत
 दे विच कूड़ा केहा है यानि कि झूठ नूं । इसने खत्म हो जाणा
 है, असी इस जीभ दे नाल इसदा गुण गा रहे हां, इस जगत दे
 विच धीयां - पुत्र, जमीन - जायदाद, कारां - मोटरां की ने,
 इस जगत दे नाल सम्बन्ध रखदियां ने और इस जीभ दे नाल
 असी इन्हां दे गुण गा रहे हां । यानि ऐनां दे गुण गाणे झूठे ने,
 जिहवा अपवित्र हो गई, क्योँ ! क्योँकि ऐ सारी वस्तुआं झूठियां
 ने । झूठियां क्योँ ने ? क्योँकि प्रलय दे विच इन्हां सारीयां ने

ही खत्म हो जाणा है महाप्रलय तक यानि कि ब्रह्म तक सूक्ष्म
तों सूक्ष्म जूनां, उन्हाने वी खत्म हो जाणा है । यानि कि जेड़ी
चीज खत्म हो जाणी ऐ, ओनूं असी झूठा कहंदे हां । जिन्हांनूं
झूठा केहा गया है उन्हांनूं गुरु नानक साहब ने कूड़ दी संज्ञा
दिती है । “कूड़ राजा कूड़ प्रजा कूड़ सभ संसारं” यानि कि
संसार दी हर वस्तु नूं गुरु नानक साहब ने कूड़े दी संज्ञा दिती
है । हुण इस जीभ दे नाल असी इस कूड़े दे गुण गा रहे हां, ते
असी सारे दिने - राती कूड़े विच बैठे हां । अगली तुकां विच
स्पष्ट कीता है, सूतक तों कौण बच सकदा है ! जिसने सतिगुरु
नूं प्राप्त कर लिता है । इत्थे “बुझिहा” दा भाव, जिसने अंतर
विच सच नूं प्राप्त कीता है उसदी मैल वी उतरी है । सतिगुरु
ने मुक्ति दी संज्ञा दिती है । गुरु साहब ने अज दे उपदेश विच
बाहर दी अपवित्रता, मन दा भ्रम है, असी अन्दर दी पवित्रता नूं
प्राप्त करना है, इक रोशन चिराग, इक बुझे चिराग नूं रोशन
कर सकदा है । इस उपदेश दा तांही फायदा है जे असी अमली
जामा पहनाईये । जे ऐत्थों उठ के निवली करम कीते, ते सत्संग
सुनण दा कोई फायदा नहीं है ।